

# ಶ್ರೀರಾಜರಾಜೇಶ್ವರೀ ಮನ್ತ್ರ ಮಾತೃಕಾಸ್ತವಃ

{|| ಶ್ರೀರಾಜರಾಜೇಶ್ವರೀ ಮನ್ತ್ರ ಮಾತೃಕಾಸ್ತವಃ ||}

ಕಲ್ಯಾಣಾಯುತಪೂರ್ಣಚಂದ್ರ ವದನಾಂ ಪ್ರಾಣೇಶ್ವರಾನಂದಿನೀಮ್  
ಪೂರ್ಣಾಂ ಪೂರ್ಣತರಾಂ ಪರೇಶಮಹಿಷೀಂ ಪೂರ್ಣಾಮೃತಾಸ್ವಾದಿನೀಮ್ |  
ಸಮ್ಪೂರ್ಣಾಂ ಪರಮೋತ್ತಮಾಮೃತಕಲಾಂ ವಿದ್ಯಾವತೀಂ ಭಾರತೀಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧ ||

ಏಕಾರಾದಿಸಮಸ್ತವರ್ಣ ವಿವಿಧಾಕಾರೈಕಚಿದ್ರೂಪಿಣೀಮ್  
ಚೈತನ್ಯಾತ್ಮಕಚಕ್ರರಾಜನಿಲಯಾಂ ಚಂದ್ರಾನ್ತಸಂಘಾರಿಣೀಮ್ |  
ಭಾವಾಭಾವವಿಭಾವಿನೀಂ ಭವಪರಾಂ ಸದ್ಭಕ್ತಿಚಿಂತಾಮಣೀಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೨ ||

ಈಹಾಧಿಕ್ಷರಯೋಗಿವೃಂದವಿದಿತಾಂ ಸ್ವಾನಂದಭೂತಾಂ ಪರಾಮ್  
ಪಶ್ಯಂತೀಂ ತನುಮಧ್ಯಮಾಂ ವಿಲಸಿನೀಂ ಶ್ರೀವೈಖರೀರೂಪಿಣೀಮ್ |  
ಆತ್ಮಾನಾತ್ಮವಿಚಾರಿಣೀಂ ವಿವರಗಾಂ ವಿದ್ಯಾಂ ತ್ರಿಬೀಜಾತ್ಮಿಕಾಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೩ ||

ಲಕ್ಷ್ಮ್ಯಲಕ್ಷ್ಮ್ಯನಿರೀಕ್ಷಣಾಂ ನಿರುಪಮಾಂ ರುದ್ರಾಕ್ಷಮಾಲಾಧರಾಮ್  
ತ್ಯಕ್ವಾರ್ಥಾಕೃತಿದಕ್ಷವಂಶಕಲಿಕಾಂ ದೀರ್ಘಾಕ್ಷದೀರ್ಘಸ್ವರಾಮ್ |  
ಭದ್ರಾಂ ಭದ್ರವರಪ್ರದಾಂ ಭಗವತೀಂ ಭದ್ರೇಶ್ವರೀಂ ಮುದ್ರಿಣೀಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೪ ||

ಹ್ರೀಂಬೀಜಾಗತನಾದಬಿಂದುಭರಿತಾಂ ಓಂಕಾರನಾದಾತ್ಮಿಕಾಮ್  
ಬ್ರಹ್ಮಾನಂದಘನೋದರೀಂ ಗುಣವತೀಂ ಜ್ಞಾನೇಶ್ವರೀಂ ಜ್ಞಾನದಾಮ್ |  
ಜ್ಞಾನೇಚ್ಛಾಕ್ರಿತಿನೀಂ ಮಹೀಂ ಗತವತೀಂ ಗಂಧರ್ವಸಂಸೇವಿತಾಮ್

ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೫ ||

ಹರ್ಷೋನ್ಮತ್ತಸುವರ್ಣಪಾತ್ರಭರಿತಾಂ ಪೀನೋನ್ನತಾಘೂರ್ಣಿತಾಮ್  
ಹುಚ್ಚಾರಪ್ರಿಯಶಬ್ದಜಾಲನಿರತಾಂ ಸಾರಸ್ವತೋಲ್ಲಾಸಿನೀಮ್ |  
ಸಾರಾಸಾರವಿಚಾರಚಾರುಚತುರಾಂ ವರ್ಣಾಶ್ರಮಾಕಾರಿಣೀಮ್  
ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೬ ||

ಸರ್ವೇಶಾಙ್ಗವಿಹಾರಿಣೀಂ ಸಕರುಣಾಂ ಸನ್ನಾದಿನೀಂ ನಾದಿನೀಮ್  
ಸಂಯೋಗಪ್ರಿಯರೂಪಿಣೀಂ ಪ್ರಿಯವತೀಂ ಪ್ರೀತಾಂ ಪ್ರತಾಪೋನ್ನತಾಮ್ |  
ಸರ್ವಾನ್ತರ್ಗತಶಾಲಿನೀಂ ಶಿವತನೂಸನ್ನಿಪಿನೀಂ ದೀಪಿನೀಮ್  
ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೭ ||

ಕರ್ಮಾಕರ್ಮವಿವರ್ಜಿತಾಂ ಕುಲವತೀಂ ಕರ್ಮಪ್ರದಾಂ ಕೌಲಿನೀಮ್  
ಕಾರುಣ್ಯಾಘ್ನುಧಿಸರ್ವಕಾಮನಿರತಾಂ ಸಿನ್ಧುಪ್ರಿಯೋಲ್ಲಾಸಿನೀಮ್ |  
ಪಞ್ಚಬ್ರಹ್ಮಸನಾತನಾಸನಗತಾಂ ಗೇಯಾಂ ಸುಯೋಗಾನ್ವಿತಾಮ್  
ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೮ ||

ಹಸ್ತೈಶ್ಚುಚ್ಚುನಿಭಸ್ತನದ್ವಿತಯತಃ ಪೀನೋನ್ನತಾದಾನತಾಮ್  
ಹಾರಾದ್ಯಾಭರಣಾಂ ಸುರೇನ್ದ್ರವಿನುತಾಂ ಶೃಂಗಾರಪೀಠಾಲಯಾಮ್ |  
ಯೋನ್ಯಾಕಾರಕಯೋನಿಮುದ್ರಿತಕರಾಂ ನಿತ್ಯಾಂ ನವಾರ್ಣಾತ್ಮಿಕಾಮ್  
ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೯ ||

ಲಕ್ಷ್ಮೀಲಕ್ಷಣಪೂರ್ಣಭಕ್ತವರದಾಂ ಲೀಲಾವಿನೋದಸ್ಥಿತಾಮ್  
ಲಾಕ್ಷಾರಙ್ಗತಪಾದಪದ್ಮಯುಗಲಾಂ ಬ್ರಹ್ಮೇನ್ದ್ರಸಂಸೇವಿತಾಮ್ |  
ಲೋಕಾಲೋಕಿತಲೋಕಕಾಮಜನನೀಂ ಲೋಕಾಶ್ರಯಾಙ್ಕುಸ್ಥಿತಾಮ್  
ಶ್ರೀಚಕ್ರಪ್ರಿಯಬಿನ್ದುತರ್ಪಣಪಠಾಂ ಶ್ರೀರಾಜರಾಜೇಶ್ವರೀಮ್ || ೧೦ ||

ಹ್ರೀಂಕಾರಾಶ್ರಿತಶೃಂಗಪ್ರಿಯತನುಂ ಶ್ರೀಯೋಗಪೀಠೇಶ್ವರೀಮ್  
ಮಾಂಜಲ್ಯಾಯುತಪಂಚಜಾಭನಯನಾಂ ಮಾಂಜಲ್ಯಸಿದ್ಧಿಪ್ರದಾಮ್ |  
ತಾರುಣ್ಯೇನ ವಿಶೇಷಿತಾಂಜನಮಹಾಲಾವಣ್ಯಸಂಶೋಭಿತಾಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧೧ ||

ಸರ್ವಜ್ಞಾನಕಲಾವತೀಂ ಸಕರುಣಾಂ ಸರ್ವೇಶ್ವರೀಂ ಸರ್ವಗಾಮ್  
ಸತ್ಯಾಂ ಸರ್ವಮಯೀಂ ಸಹಸ್ರದಲಗಾಂ ಸತ್ವಾರ್ಣವೋಪಸ್ಥಿತಾಮ್ |  
ಸಂಸ್ಕೃತಸಂಸ್ಕೃತವರ್ಜಿತಾಂ ಸುಖಕರೀಂ ಬಾಲಾರ್ಕಕೋಟಿಪ್ರಭಾಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧೨ ||

ಕಾದಿಕ್ಷಾಂತಸುವರ್ಣಬಿಂದುಸುತನುಂ ಸರ್ವಾಂಜನಸಂಶೋಭಿತಾಮ್  
ನಾನಾವರ್ಣವಿಚಿತ್ರಚಿತ್ರಚರಿತಾಂ ಚಾತುರ್ಯಚಿಂತಾಮಣೀಮ್ |  
ಚಿತ್ತಾನಂದವಿಧಾಯಿನೀಂ ಸುಚಪಲಾಂ ಕೂಟತ್ರಯಾಕಾರಿಣೀಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧೩ ||

ಲಕ್ಷ್ಮೀಶಾನವಿಧೀಂದ್ರ ಚಂದ್ರ ಮಕುಟಾದ್ಯಷ್ಟಾಂಗಪೀಠಶ್ರಿತಾಮ್  
ಸೂರ್ಯೇಂದ್ರಗ್ನಿಮಯೈಕಪೀಠನಿಲಯಾಂ ತ್ರಿಸ್ಥಾಂ ತ್ರಿಕೋಣೇಶ್ವರೀಮ್ |  
ಗೋಪ್ತೀಂ ಗರ್ವನಿಗರ್ವಿತಾಂ ಗಗನಗಾಂ ಗಂಜಾಂಜೇಶಪ್ರಿಯಾಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧೪ ||

ಹ್ರೀಂಕೂಟತ್ರಯರೂಪಿಣೀಂ ಸಮಯಿನೀಂ ಸಂಸಾರಿಣೀಂ ಹಂಸಿನೀಮ್  
ವಾಮಾರಾಧ್ಯಪದಾಮ್ಬುಜಾಂ ಸುಕುಲಜಾಂ ಬೀಜಾವತೀಂ ಮುದ್ರಿಣೀಮ್ |  
ಕಾಮಾಕ್ಷೀಂ ಕರುಣಾರ್ದ್ರಚಿತ್ತಸಹಿತಾಂ ಶ್ರೀಂ ಶ್ರೀತ್ರಿಮೂರ್ತ್ಯಮ್ಬಿಕಾಮ್  
ಶ್ರೀಚಕ್ರಪ್ರಿಯಬಿಂದುತರ್ಪಣಪರಾಂ ಶ್ರೀರಾಜರಾಜೇಶ್ವರೀಮ್ || ೧೫ ||

ಯಾ ವಿದ್ಯಾ ಶಿವಕೇಶವಾದಿಜನನೀ ಯಾ ವೈ ಜಗನ್ಮೋಹಿನೀ

ಯಾ ಬ್ರಹ್ಮಾ ದಿಪಿಪೀಲಿಕಾಂತಜಗದಾನಂದೈ ಕಸನ್ದಾಯಿನೀ ।  
ಯಾ ಪಂಚಪ್ರಾಣವದ್ವಿರೇಫನಲಿನೀ ಯಾ ಚಿತ್ಕಲಾಮಾಲಿನೀ  
ಸಾ ಪಾಯಾತ್ವರದೇವತಾ ಭಗವತೀ ಶ್ರೀರಾಜರಾಜೇಶ್ವರೀ ॥ ೧೬ ॥

॥ ಭಗವತೀ ಸರ್ವಾತ್ಮಿಕಾ ಶ್ರೀರಾಜರಾಜೇಶ್ವರೀ ಪಾದಾರವಿನ್ದಾರ್ಪಣಮಸ್ತು ॥

Please send corrections to [sanskrit@cheerful.com](mailto:sanskrit@cheerful.com)

Last updated ತೋದಯ

<http://sanskritdocuments.org>

Rajarajeshwari Mantra Matraka Stavam Lyrics in Kannada PDF

% File name : rAjarAjeshvarImantramAtRikAstava.itx

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : Lalitha Ramani

% Proofread by : Harsha, Sridhar Seshagiri

% Description-comments : Reworked from

% Latest update : September 11, 2011

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 14, 2015 ] at [Stotram](http://Stotram) Website